



Спадчына
майстра
Тарасюка

СТАР. 13



Праграма
тэлебачання
на наступны
тыдзень
20 КАНАЛАЎ

ЦЫТАТА ДНЯ



Пётр МІКЛАШЭВІЧ,
старшыня
Канстытуцыйнага суда:
«Канстытуцыйны суд пад-
крэслівае, што ўсе грамадзя-
не краіны павінны выконваць
законы і канстытуцыйныя
абавязкі. Адным з іх з'яў-
ляецца выплата падаткаў
кожным грамадзянінам на-
шай краіны. Гэтыя сродкі
ідуць на агульнае дабро, на
рост дабрабыту народа.
Дзяржава аказвае ўсяля-
кую дапамогу грамадзянам
краіны ў сферы медыцыны,
адукацыі. Праблема ў тым,
што некаторыя з іх не вы-
плачваюць пэўныя падаткі,
але карыстаюцца тымі вы-
годамі, якія існуюць на срод-
кі ўсіх падаткаплательчы-
каў. Мэта распрацоўваемага
нарматывна-прававога ак-
та грунтуецца на кансты-
туцыйных палажэннях.
Усе павінны выконваць
канстытуцыйныя абавяз-
кі і ўдзельнічаць у стварэнні
агульнага дабра».

Курсы замежных валют, устаноўленыя НБ РБ з 23.01.2015 г.		
Долар ЗША		14890,00 ▼
Еўра		17250,00 ▲
Рас. руб.		227,50 ▼
Укр. грыўня		940,03 ▼



Выдаецца
з 9 жніўня 1917 г.

ЗВЯЗДА

23

СТУДЗЕНЯ 2015 г.

ПЯТНІЦА

№ 13 (27871)

Кошт 1800 рублёў

Б Е Л А Р У С К А Я Г А З Е Т А



Па ўдачу

Фота Анатоля КЛЕШЧУКА.



Жыхар гарадскога пасёлка Асвея ідзе
на самае паўночнае беларускае возера на зімовую рыбалку.

Надвор'е

РЫХТУЙЦЕ НАСОЎКІ

А крыху падмарозіць толькі на наступным тыдні

Сёння тэрыторыя нашай краіны застанецца пад уплывам цёплых паветраных мас, якія рухаюцца да нас з боку паўднёвага захаду Еўропы, паведаміла спецыяліст Рэспубліканскага гідраметцэнтра Мінпрыроды Вольга ФЯДОТАВА. Таму ў многіх раёнах пройдуць ападка (мокры снег і дождж), чакаецца туман, а месцамі — галалёд і наліпанне мокрага снегу. На асобных участках дарог галалёдзіца.

Максімальная тэмпература паветра ўдзень складзе ад нуля да плюс 4 градусаў. У суботу і нядзелю наступны атмасферны фронт прыцягне да нас чарговую порцыю вільгаці і цяпла. Амаль паўсюдна пройдуць мокры снег і дождж. Месцамі туман і галалёдныя з'явы. Тэмпература паветра на працягу сутак у гэтыя два дні будзе вагацца ад мінус 3 да плюс 4 градусаў. Толькі ўначы на нядзелю па ўсходзе краіны пры праясненнях тэмпература паветра знізіцца да мінус 4-7 градусаў.

Паводле доўгатэрміновых прагнозаў айчынных спецыялістаў, у пачатку наступнага тыдня чакаецца невялікае пахаладанне. У панядзелак пачне павялічвацца атмасферны ціск і месцамі пройдзе кароткачасо-

вы снег. На дарогах галалёдзіца. Тэмпература паветра ўначы на панядзелак ад 0 да мінус 7 градусаў, пры праясненнях — да 9 марозу.

Удзень — ад мінус 5 да плюс 1 градуса. Сіноптыкі прагназуюць, што да сарады ўключна ў нас часам будзе ісці снег. Тэмпература паветра ўначы складзе ад 1 да 7 марозу, пры праясненнях — да мінус 8-12 градусаў. Удзень чакаецца ад мінус 5 да плюс 1 градуса.

Сяргей КУРКАЧ

У сувязі з пагаршэннем умоў надвор'я адбыўся невялікі ўсплёск аварыйнасці на дарогах. За мінулыя суткі ў сталіцы, напрыклад, было зарэгістравана 122 дарожна-транспартныя здарэнні, што прыкладна на 20 больш, чым у іншыя дні. У трох аварыях тры чалавекі атрымалі раненні, паведамілі ва УДАІ ГУУС Мінгарвыканкама.

Дзяржаўтаінспекцыя просіць грамадзян па магчымасці адмовіцца ад выкарыстання асабістага аўтатранспарту ў сувязі з неспрыяльным надвор'ем. Калі не выходзіць, быць вельмі ўважлівымі і асцярожнымі за рулём, захоўваць бяспечную дыстанцыю і правілы праезду пешаходных пераходаў. На некаторых участках хуткасць транспартнага патоку можа складаць 30 кіламетраў у гадзіну. Неабходна пазбягаць рэзкіх тармажэнняў. Пешаходам таксама варта праявіць павышаную ўвагу. Пераходзіць дарогу толькі ва ўстаноўленым месцы, у цёмны час сутак абазначаць сябе святлоадбівальнымі элементамі.

Сяргей РАСОЛЬКА.

НА ПРАМОЙ ЛІНІІ — МІНІСТР КУЛЬТУРЫ

Кожны чытач «Звязды», грамадзянін, беларус — увогуле чалавек мае дачыненне да пытанняў культуры. За якой стаяць і міжчалавечыя адносіны, і захоўванне нацыянальнай спадчыны, і новыя пастаюкі ў тэатрах, і сучаснае кіно, і літаратурныя тэндэнцыі... Культура — гэта аснова развіцця, станаўлення асобы, нашай будучыні.

Па якой сістэме, у якіх напругах павінна развівацца беларуская культура з усімі яе складнікамі, чытачам «Звязды» раскажа міністр культуры Барыс Уладзіміравіч СВЯТЛОЎ падчас прамой лініі, якая адбудзецца ў рэдакцыі газеты «Звязда» 30 студзеня. Дакладны час будзе вядомы пазней.

Папярэдне свае пытанні дасылайце на электронны адрас (info@zvvezda.minsk.by з пазначай «Прамая лінія») ці тэлефанауйце па нумары: 287-18-51.

ISSN 1990 - 763X



9 771990 763008

Адгуляўшы Каляду, падпішыся на «Звязду»!

Вы аформілі падпіску на першы квартал ці нават на паўгоддзе? Тады гэты напамін не для вас.

А вось тым, хто падпісаўся на газету толькі на студзень, нагадваем: не забудзь-

цеся прадоўжыць падпіску на люты, сакавік і наступныя месяцы! Зрабіць гэта можна ў любым аддзяленні паштовай сувязі, з дапамогай аплатна-даведачнага тэрмінала «Белпошта», праз сістэму «Інтэрнэт-пад-

піска» на сайце www.belpost.by альбо ў вашага паштальёна да 27 студзеня.

У кіёсках і крамах «Белсаюздрука» — да 23 студзеня.

Пра тое, што сапраўды важна, чытайце па-беларуску!